



## سوال

(395) بچوں اور بڑوں کی نماز جنازہ کی دعائیں فرق

## جواب

السلام علیکم ورحمۃ اللہ وبرکاتہ

کیا دعائے جنازہ جو بڑوں کے لیے پڑھی جاتی ہے بچے کے لیے بھی پڑھی جاسکتی ہے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نہیں بچے کے لیے یہ الفاظ ثابت نہیں ہیں۔ اس قدر ضرور آیا ہے کہ بچے کا جنازہ پڑھا جائے، اس کے لیے دعا کی جائے یا ان کے ماں باپ کے لیے دعا کی جائے۔ حضرت مغیرہ بن شعبہ رضی اللہ عنہ سے روایت ہے کہ نبی صلی اللہ علیہ وسلم نے فرمایا:

”سوار آدمی جنازے کے پیچھے چلے، اور پیدل جہاں چاہے، پیچھے آگے، دائیں بائیں میت کے قریب ہو، اور چھوٹا بچہ، اس کا جنازہ پڑھا جائے اور اس کے ماں باپ کے لیے مغفرت و رحمت کی دعا کہی جائے۔“ (سنن ابی داؤد، کتاب الجنائز، باب المشی امام الجنائز، حدیث: 3180 و مسند احمد بن حنبل: 247/4، حدیث: 18187)

هذا ما عندي والله اعلم بالصواب

## احکام و مسائل، خواتین کا انسائیکلو پیڈیا

صفحہ نمبر 330

محدث فتویٰ